



MALTA

**QORTI TAL-MAGISTRATI
(GHAWDEX) GURISDIZZJONI INFERJURI
MAGISTRAT DR.
PAUL COPPINI**

Seduta tad-29 ta' April, 2015

Avviz Numru. 18/2013/1

Joseph Caruana Company Limited

vs

Anthony Muscat

Il-Qorti,

Rat l-avviz li permezz tiegħu s-socjeta' attrici, talbet lill-konvenut jghid ghaliex m'ghandux jigi kkundannat li jhallas il-kumpanija attrici s-somma ta' disat elef mitejn u disgħa u erghin ewro u sebgħa

u tletin ċenteżmu (€9249.37ċ) import ta' diversi oġġetti u materjal mibjugħa lil konvenut mill-Kumpanija attriċi in relazzjoni max-xogħol tiegħu. Illi minkejja d-diversi promessi l-konvenut qatt ma ħallas dak li kien minnu dovut. Bl-imġaxijiet fuq rata kummerċjali (stante illi si tratta minn att ta' kummerċ) mid-data tal-konsenja sad-data tal-ħlas effettiv.

Bl-ispejjeż kollha inkluzi dawk ta' l-ittra uffiċċjali ta' Settembru 2008 u dawk tal-mandat ta' sekwestru kawtelatorju numru 160/2008.

Rat in-notifika tal-konvenut li saret permezz tal-proċedura tal-pubblikazzjoni.

Innutat illi l-konvenut imsejjaħ tlett darbiet naqas li jidher għal din l-udjenza u dana kif kien obligat li jagħmel skont il-liġi.

Rat ukoll ir-rikors tal-istess konvenut illi daħal wara li din il-kawża kienet ġia posposta għas-sentenza.

Rat id-digriet tagħha li biha ċaħdet l-istess rikors.

Il-Qorti, wara li semgħet lil Avukat Dr. Kevin Mompalao għan-nom tas-soċjeta' attriċi jikkonferma li l-ammont mitlub f'dan l-avviż għadu kollu dovut u peress li jidhrilha li t-talba attriċi hija ġustifikata, tilqa' l-istess talba u tiddeċidi l-kawża billi tikkundanna l-konvenut Anthony Muscat sabiex iħallas lill-kumpanija attriċi s-somma ta' disat elef mitejn u disgħa u ergħin ewro u sebgha u tletin ċenteżmu (€9249.37ċ) import ta' diversi oġġetti u materjal mibjugħa lilu mill-istess Kumpanija attriċi u dana in relazzjoni max-xogħol tiegħu.

L-ispejjeż inkluzi dawk ta' l-ittra ufficċjali ta' Settembru 2008 u dawk tal-mandat ta' sekwestru kawtelatorju numru 160/2008 u bl-imghaxijiet kummerċjali mid-data tal-konsenja tal-istess oġġetti sad-data tal-pagament relattiv, kollox kontra l-konvenut.

< Sentenza Finali >

-----TMIEM-----